

IIT इंदौर में 800 प्रतिभागियों को किया गया प्रशिक्षित

इंदौर | आईआईटी इंदौर में इलेक्ट्रिक वाहनों से संबंधित दो दिनी प्रशिक्षण कार्यक्रम हुआ। विश्वभर के इंजीनियर्स की सोसायटी- इंस्टिट्यूट ऑफ इलेक्ट्रिकल एंड इलेक्ट्रॉनिक्स इंजीनियर्स (आईईईई) और मप्र सेक्शन इलेक्ट्रॉनिक डिवाइस सोसायटी द्वारा आयोजित कार्यशाला में उद्योगों, शैक्षणिक संस्थाओं, क्षेत्रीय महाविद्यालय और शोध संस्थाओं के 800 से अधिक प्रतिभागी शामिल हुए। कार्यशाला में प्रतिभागियों ने अपनी कंपनियों के प्रोडक्ट और नवाचारों को

सबके साथ साझा किया। इसमें जस्ट इलेक्ट्रिक इंडिया, क्वांटिकएल2एम इनोवेशन, रेडीगो और ऊर्जा जैसी संस्थाएं शामिल थीं। कार्यक्रम समन्वयक प्रो. शैबाल मुखर्जी ने बताया कार्यशाला में एक्सपर्ट के लेक्चर हुए और प्रैक्टिकल ट्रेनिंग दी गई। कार्यक्रम का उद्देश्य रिसर्च के लिए बेहतरीन ईकोसिस्टम निर्माण करना, इनोवेशन को बढ़ावा देना, कौशल विकास, उद्यमिता और धीरे-धीरे देश को ग्रीन मोबिलिटी और सस्टेनेबल पर्यावरण की तरफ ले जाना है।